

Ysraýyly biziň günlerimiziň dinozawry hasaplap bolarmy?

Category: Kitapcy, Publisistika

написано kitapcy | 26 январа, 2025

Ysraýyly biziň günlerimiziň dinozawry hasaplap bolarmy?

YSRAÝYLY BIZIŇ GÜNLERIMIZIŇ DINOZAWRY HASAPLAP BOLARMY?



Dino Park Experience, Tel Awiw / Fotosurat: Tomer Appelbaum

Ysraýyl ýene-de Gazada müňlerçe adamyň gumanitar kömek almak üçin üýşýän ýerine çozdy. Ýene yüzlerçe öli, müňlerçe ýaraly bar. Muny nädip düşündirip bolar, men-ä bilemok. Bir palestinalynyň aýdyşy ýaly:

«Sen meniň suwumy al, zeýtun agajymy ýak, öýümi ýok et, işimi elimden al, ýerimi ogurla, kakamy tussag et, ejemi öldür, ýurdumy bombala, bizi masgarala... Emma men «boldy ediň» diýip daş zyňyanam welin, «günäkär-ä men, jebir çekenem sen bolýaň...»

Men şahyr däl. Ýöne öňňin Palestinadaky bu zulum-sütemiň

pikirini edip otyrkam, tebigy ýagdaýda birdenkä şu setirler serimden geçdi:

*«Faraonlar ötdi-geçdi, ýatdan çykdy bireýýäm,
Bir dinozawryň ýaňy Gazada şindizem dik dur...»*

Dinozawrlaryň zulmuna akyl ýetirmek mümkin däl. Sebäbi olary eldekileşdirip we aýyplap bolmaýar. Ysraýylyň ilatynyň azyndan on esse köp millionlarça adam Ysraýyly näletleýändigine garamazdan, bu soňky aparteid dinozawry şindizem agzyndan ölüm gusmagyny dowam etdirýär.

Ewolýusiýanyň atasy hasaplanýan Çarlz Darwin ähli janly-jandarlaeyň millionlarça ýylyň dowamynda umumy atadan ösüp-örňändigini teoriýalaşdyrypdyr.

Darwiniň pikirçe ewolýusiýa ýoly bilen ýüzlerçe ýylda adaptasiýa we kämilleşme mehanizmleri arkaly täze görnüşler döräpdir.

Adam ewolýusiýasy 12,5 million ýyl öň emele gelen Driopitekden ilkinji Homo Sapiensiň orta çykan 650 müň ýyl çemesi öňki döwre çenli ýedi aýry tapgyra gabat getirilýär.

Eýsem adamlaryň sosial taýdanam ewolýusiýalaşandygyny öňe sürüp bolarmy? Munuň subutbamasy asyrlar boýy kämilleşdiren we inçe çemeleşilen sosial ukyl-başarnyklarymyzmy?

Bu jemgyýetçilik ewolýusiýasy erkegiň haýsydyr bir aýaly kontrollyga alyp, öz jynsy meýilllerini kanagatlandyrmagy ýaly hereketini soňlandyrdymy, ony düzgünleşdirip bildimi?

Kada-kanunkar şular ýaly medeniýetsiz we göräýmäge wagşyýana çemeleşmeleri gadagan etmek üçin taýýarlandymy?

Gürrüňsiz, şu meseleler dürli ýygnanyşyklarda şindizem jedeli edilýär.

Gazada kömege garaşýan ýönekeý ilata hüjüm. Şol bir wagtda 81 adam öldürüldi:

<https://t.co/7UDsaWg8Tk> pic.twitter.com/nyEfkeLFwV

– *Independent Turkish (@TurkishIndy) February 29, 2024*

Ikinji jahan urşundan soň täze genosidleriň önüniň alynmagy üçin garjaşyk halkara kanunlary güýje girizildi.

Bu kanunlar bir ýurduň beýlekisi tarapyndan ekspluatirlemeginiň öňüni almak üçin taýýarlanypdy. Esasynda şeýtmek bilen ähli ýurtlara hormat goýulmalydy we her bir ýurda birmeňzeş görnüşde çemeleşmelidi.

Halkara kanunlaryň maksady hiç bir ýurduň başga bir ýurda agakyk etmezligini ýola goýmak üçin siwilizlenen jemgyýetleriň ýa-da ýurtlaryň arasyndaky gatnaşyklary düzgünleşdirmek we haýsydyr bir ýurduň bu halkara kanunlaryndan birini bozan ýagdaýynda düzeldiji profilaktiki işleriň geçirilmegini üpjün etmekdi.

Bu halkara kanunlaryň mazmuny BMG-nyň resminamalarynda öwran-öwran nygtalypdy we şol bir wagtyň özünde Ženewa şertnamasynyň düzgünlerinde-de görkezilipdi.

BMG-nyň 193 agzasy bar. BMG-nyň Howpsuzlyk Geňeşiniň (HG) çykaran kararlaryny agza döwletleriň hemmesi ýerine ýetirmäge borçly. Ýöne BMG-nyň agzasy HG-niň özi barada çykaran 32 kararyny görmezlige saldy we bu bidüzgünçiliklerden soňam hiç kim ondan hasap soramaga milt etmedi.

Ysraýylyň halkara hukugyň ýokardalygy äsgermezlik edip gelmegi eýýäm soňky 56 ýyl bäri gaýtalanyp dur. Ýarym asyrdanam köp wagt.

Ysraýylyň halkara hukugy äsgermezlik etmeginiň onuň halkynyň hukuk boýunça ösmedikliginden, ewolýusiýasyny tamamlamanlygyndan, medeniýetleşmänliginden gelip çykýandygy netijesine gelip bilerismi?

Özüni ýakan amerikan esgeri «Amerikan goşun bölümleri Gazadaky tunellerde söweşýär» diýipdir:

<https://t.co/pz5jvtejD9> pic.twitter.com/yMyvux1wce

– Independent Turkish (@TurkishIndy) February 28, 2024

Geçen hepde hemmeleriň gürrüňini eden iki uly ölümi dünýäniň habar berişi serişdeleriniň diline düşdi.

Biri «Ysraýyly biz gurduk» diýen jöhit Rotşildler maşgalasynyň ýaşulysy baron Ýakob Rotşild.

Rotşild aýratynam «akýagyz dünýäniň» dogra-dilegleri bilen soňky ýoluna ugradyldy. Beýlekisi-de «Palestina azatlyk!»

diýip, Ysraýylyň Waşingtondaky ilçihanasynyň öňünde özüni ýakan amerikan esgeri Aaron Buşnell.

Aaronyň ölümi ýüz müňlerçe adamy oýlandyran, gynandyran ölüm boldy.

Elbetde, sionistik Ysraýylyň tarapdarlaryndan başgalaryny!..

Ysraýyl hökümetiniň press-sekretarlary başlyklaýyn, sionistler onuň ölümini ýañsylamak, sosial mediýada kemsitmek, masgaralamak, pese düşürmek bilen garşylady.

Ullakan başyna gidenlik we perwaýsyzlyk bar. Muny indi söz bilenem beýan edip bolmajak ýagdaýa geldi.

Iň bolmanda dymyp oňarsalaram, az-uçuk adamdyklarynyň alamaty saýsa bolardy welin, şolam ýog-a bularda!

Ysraýyl ähli hapalygy, betnamlygy bilen meýdanlarda jort atýar...

Bir tarapda şonça tehnologiýa erk edip, beýleki tarapda-da beýle wagşyýanlygy nädip amala aşyryp bolýarka?

Bütin bu zatlardan soň berip boljak ýeke sowal galýar:

Ysraýylyň palestinalyylara garşy ynsapsyz syýasaty we soňky ýetmiş ýyllap halkara hukugyň talaplaryna garşy özüni alyp barşy müňýyllyklardan aşyp gelen dinozawra çalyň edýärmiz?

Dr. Halim GENÇOGLY,

Günorta Afrika Respublikasynyň Keyptaun uniwersitetiniň Afrika barlaglary bölüminiň ylmy-barlagçysy / @halimgencoglu

Duşenbe, 04.03.2024 ý. Publisistika